

मंथली नहीं दी तो एस.आई. ने क्लब में शराब पीकर उत्पात मचा कर कर्मचारियों को पीटा

क्लब संचालक ने प्रतापनगर थाने में दी शिकायत

जयपुर। मंथली नहीं देने पर प्रतापनगर थाने में तैनात एसआई ने शराब के नशे में क्लब में उत्पात मचाया और क्लब संचालक व उसके कर्मचारियों से मारपीट की। यह पूरी घटना क्लब में लगे सीसीटीवी कैमरों में भी कैद हो गई। इस पूरे मामले को लेकर क्लब संचालक ने प्रतापनगर थाने में एसआई के खिलाफ शिकायत दी है। संचालक ने इस पूरे मामले की शिकायत पुलिस कमिश्नर, डीजीपी, गृह मंत्री से लेकर सीएम तक को भेजी है।

प्राप्त जानकारी के अनुसार हल्दीघाटी मार्ग सेक्टर 23 प्रतापनगर निवासी पिंटू गुर्जर ने थाने में एक लिखित शिकायत दी। शिकायत में बताया कि वह सेक्टर 23 प्रतापनगर में

सिम्मा नाम से क्लब, रुपटॉप और लॉज का संचालन करता है। 9 मई की रात करीब 12 बजे क्लब में ग्राहक जा चुके थे और स्टॉप सामान समेटने में जुटे थे ताकि क्लब को बंद किया जा सके। इसी दौरान प्रतापनगर थाने में तैनात एसआई देवेंद्र कुमार क्लब में आया और गाली-गलौच करने लगा।

शराब के नशे में होने के कारण उन्होंने एसआई को समझाने का प्रयास किया, लेकिन एसआई उसके और उसके कर्मचारियों के साथ मारपीट करने लगा। देवेंद्र कुमार ने कहा कि अगर वह मंथली नहीं देगा तो वह क्लब नहीं चलने देगा। उसकी कमिश्नर तक अच्छी जान पहचान है। आरोपी ने डंडे से वहां पर मौजूद सभी कर्मचारियों से

■ पुलिस कमिश्नर से लेकर मुख्यमंत्री तक को भेजी शिकायत

मारपीट कर क्लब से बाहर निकाल दिया। यह पूरी घटना क्लब में लगे सीसीटीवी कैमरे में भी कैद हो गई। इस पूरी घटना का सीसीटीवी फुटेज शिकायत के साथ थाना पुलिस और अन्य को भी भेजी है। डंडे से मारपीट करने से कई कर्मचारी और उसका महंगा मोबाइल क्षतिग्रस्त हो गया। डंडे से वार कर एसआई ने क्लब के डीजे को भी नुकसान पहुंचाया है।

पंडित ने आरोप लगाया कि आरोप पहले भी क्लब में आ चुका है और धौस

जातकर फ्री में भोजन खाने के साथ बीयर पीकर गया था। अगर पुलिस इस तरह से परेशान करेगी तो व्यापार करना मुश्किल हो जाएगा। ऐसे में कोई भी ठीक तरह से व्यापार नहीं कर पाएगा।पुलिस अगर इसी तरह उसे परेशान करेगी तो मजबूरी में उसे व्यापार बंद करना पड़ेगा। उसने इस कारोबार में मोटा पैसा लगाया है। ऐसे में वह कर्ज में चला जाएगा। वह पूरी ईमानदारी से कारोबार कर रहा है। हालांकि इस घटना से करीब 15 दिन पहले सीएसटी टीम ने हथियार होने की सूचना पर क्लब पर दबिश दी थी लेकिन टीम को यहां पर कुछ भी नहीं मिला था।

एसआई देवेंद्र सिंह ने बताया कि यह इल्जाम झूठे हैं। देर रात तक क्लब

चल रहा था। जब मैं वहां पहुंचा तो कई लोग मौजूद थे और शराब पी रहे थे। संचालक को क्लब बंद करने को कहा और वहां पर मौजूद लोगों को बाहर निकालने को कहा। बाहर नहीं निकालने पर वहां पर मौजूद लोगों को डंडे मारकर बाहर निकालना पड़ा। रात एक बजे तक क्लब चलाना गलत है।

थानाधिकारी प्रतापनगर मनोज बेरवाल ने बताया कि क्लब में एसआई द्वारा मारपीट करने को लेकर शिकायत आई है। मामले की जांच की जा रही है। अगर एसआई दोषी पाया जाता है तो उसके खिलाफ कार्रवाई होगी। हालांकि इसमें मंथली मांगने जैसी कोई बात सामने नहीं आई है। ऊपर स्तर भी इसकी शिकायत पहुंची है।

केशव विद्यापीठ में पुराने छात्रों का सम्मेलन संपन्न



श्री अग्रसेन स्नातकोत्तर शिक्षा महाविद्यालय, केशव विद्यापीठ, जामडोली, जयपुर में पुरातन छात्र समिति द्वारा पुरातन छात्र सम्मेलन का आयोजन किया गया।

जयपुर। श्री अग्रसेन स्नातकोत्तर शिक्षा महाविद्यालय, केशव विद्यापीठ, जामडोली, जयपुर में पुरातन छात्र समिति द्वारा पुरातन छात्र सम्मेलन का आयोजन किया गया। इस सम्मेलन का शुभारंभ अतिथियों द्वारा मॉ सरस्वती के समक्ष दीप प्रज्वलित एवं सरस्वती वंदना के साथ किया गया।

सम्मेलन के मुख्य अतिथि प्रांत प्रचार प्रमुख राष्ट्रीय स्वयंसेवक संघ, जयपुर प्रचारक अविनाश पंवार रहे। अध्यक्षता केशव विद्यापीठ समिति सचिव मेघसिंह चौहान ने की। इस सम्मेलन में केशव विद्यापीठ समिति संयुक्त सचिव अशोक कुमार गुप्ता, महाविद्यालय प्रबंध समिति अध्यक्ष महेन्द्र अग्रवाल, महाविद्यालय प्राचार्य प्रो. रीटा शर्मा, उप प्राचार्य डॉ. सतीश

चन्द मंगल, पुरातन छात्र समिति अध्यक्ष डॉ. बी.के. गुप्ता, सचिव डॉ. मुदित राठौड़, कोषाध्यक्ष डॉ. रवत सिंह

मंचासीन रहे। प्राचार्य प्रो. रीटा शर्मा ने महाविद्यालय का परिचय दिया। मुख्य अतिथि अविनाश पंवार ने पूर्व छात्रों को हनुमान कहते हुए महाविद्यालय से जुड़े रहकर इसके आदर्शों एवं जीवन मूल्यों को समाज में प्रसारित कर जीवन को सफल के साथ सार्थक बनाने के लिए प्रेरित किया तथा पर्यावरण, रोलबल वार्मिंग, सामाजिक समरसता पर चर्चा की। कार्यक्रम अध्यक्ष मेघसिंह चौहान ने महाविद्यालय के जीवन मूल्यों एवं भारतीय सांस्कृतिक विरासत का समाज में प्रचार-प्रसार करने का आग्रह किया। उद्घाटन सत्र में डॉ. बी.के. गुप्ता ने

धन्यवाद ज्ञापित किया। कोषाध्यक्ष डॉ. रवत सिंह ने पुरातन छात्र परिषद का परिचय दिया। इस सत्र में सभी पूर्व छात्रों का परिचय करवाया गया। सम्मलेन में वर्ष 1982-83 से लेकर वर्तमान सत्र के छात्र-छात्राएं उपस्थित रहे और अपने अनुभव और जीवन यात्रा साझा की। इस अवसर पर पूर्व छात्रों के लिए सांस्कृतिक कार्यक्रम एवं मुक्त सत्र का आयोजन किया गया जिसमें सभी पूर्व छात्रों ने बह-चढ़कर रंगारंग प्रस्तुतियों देकर इस सम्मेलन को यादगार बनाया। अंत में सभी पूर्व छात्रों को स्मृति चिन्ह प्रदान कर सम्मानित किया गया। मंच संचालन पूर्व छात्रा डॉ सपना शाह एवं डॉ. राजेन्द्र शर्मा ने किया। इस सम्मेलन के प्रभावी डॉ. मुदित राठौड़ रहे।

ग्राम पंचायत पुनर्गठन को लेकर मांगा जवाब

जयपुर। राजस्थान हाईकोर्ट ने ग्राम पंचायतों के पुनर्गठन में पंचायती राज विभाग के परिपत्र की पालना नहीं करने पर प्रमुख पंचायती राज सचिव व जिला कलेक्टर जरीली सहित अन्य से जवाब मांगा है। जस्टिस अनूप कुमार ढंड ने यह आदेश करौली जिले का सपोटा पंचायत समिति के राजस्व ग्राम किराडी और गढी के स्थानीय ग्रामीणों की याचिका पर दिए।

याचिका में अधिवक्ता विजय पाठक ने बताया कि करौली जिले की हाइडोली ग्राम पंचायत का पुनर्गठन कर अलग ग्राम पंचायत पदमपुरा बनाई जा रही है। राजस्व ग्राम किराडी और गढी को नई ग्राम पंचायत में जोड़ा जा रहा है। इन दोनों राजस्व गांवों की दूरी नई

बनने वाली ग्राम पंचायत से करीब 10 किलोमीटर है। जबकि पूर्व की ग्राम पंचायत हाइडोली केवल तीन किलोमीटर ही है। याचिका में कहा कि पंचायती राज विभाग के 13 फरवरी के परिपत्र के अनुसार नई ग्राम पंचायत में शामिल होने वाले सभी जगहों की सीमा मिलनी जरूरी है। ऐसे में पदमपुरा ग्राम पंचायत के पुनर्गठन में इसकी अवहेलना की गई है। नई ग्राम पंचायत 10 किलोमीटर दूर पदमपुरा में याचिकाकर्ता के राजस्व गांवों को राजनीतिक दखल से नई ग्राम पंचायत से ज्यादा दूरी होते हुए भी जोड़ा जा रहा है। जिस पर सुनवाई करते हुए अदालत ने पंचायत राज विभाग व स्थानीय जिला कलेक्टर से जवाब तलब किया है।

बिना कार्यकाल पूरा हुए पंचायत समिति प्रधान की सदस्यता खत्म क्यों की : हाईकोर्ट

जयपुर। राजस्थान हाईकोर्ट ने शाहपुरा पंचायत समिति की प्रधान की सदस्यता समाप्त करने और उसके जगह पर किसी अन्य को चार्ज देने की कार्रवाई को चुनौती देने के मामले में अतिरिक्त मुख्य पंचायती राज सचिव और जिला कलेक्टर सहित अन्य से जवाब मांगा है। जस्टिस अनूप कुमार ढंड ने यह आदेश मंजू देवी शर्मा की याचिका पर दिए। अदालत ने याचिका की कॉपी अतिरिक्त महाधिवक्ता कपिल प्रकाश माथुर को दिलाते हुए मामले की सुनवाई 12 मई को रखी है।

याचिका में बताया कि याचिकाकर्ता देवन से वाई सदस्य थी और सितंबर 2021 में शाहपुरा पंचायत समिति की प्रधान बनीं। उसका कारकाल 5 साल के लिए था। इस दौरान ही राज्य सरकार ने 22 अप्रैल 2025 को अधिसूचना जारी कर नगर परिषदों के गठन में कई वाई को शामिल

करने के लिए कहा। इसके चलते याचिकाकर्ता का वाई भी शाहपुरा नगर परिषद में शामिल कर लिया और उसकी वाई सदस्यता भी खत्म हो गई। इसके बाद राज्य सरकार ने 5 मई को आदेश जारी कर प्रधान का कार्यभार किसी अन्य वाई सदस्य को दिए जाने के लिए कहा। इसे हाईकोर्ट में चुनौती देते हुए कहा गया कि याचिकाकर्ता साल 2021 में नियमानुसार प्रधान के पद पर पंच साल के लिए निर्वाचित हुई थीं। उसका कार्यकाल सितंबर 2026 में खत्म होगा। पंचायती राज अधिनियम नियम 17 व 30 के अनुसार पांच साल का कार्यकाल पूरा करने का प्रावधान है। उसके प्रधान पद पर किसी अन्य को लगाए जाने की प्रक्रिया चल रही है। ऐसे में इस प्रक्रिया पर रोक लगाई जाए जिस पर सुनवाई करते हुए एकलपीठ ने संबंधित अधिकारियों से जवाब तलब किया है।

■ नागरिक सुरक्षा सलाहकार समिति की प्रथम बैठक आयोजित

में वर्तमान परिस्थितियों में की जा रही सिविल डिफेंस तैयारियों की समीक्षा की। बैठक में आपदा प्रबंधन, बिजली प्रबंधन, चिकित्सा सेवाएं, खाद्य एवं नागरिक आपूर्ति से संबंधित महत्वपूर्ण बिंदुओं पर दिशा-निर्देश दिए गए।

मुख्य सचिव ने केंद्र सरकार के दिशा-निर्देशों के अनुसार नागरिक सुरक्षा सिस्टम को सक्रिय करने के निर्देश दिए। राज्य के रणनीतिक महत्व को देखते हुए उन्होंने किसी भी सम्भावित परिस्थिति के मद्देनजर आवश्यक तैयारी करने के निर्देश दिए। उन्होंने होमगार्ड्स, अग्निशमन सेवाएं तथा नागरिक सुरक्षा विभाग/जिला प्रशासन तथा राज्य आपदा प्रबंधन के सभी हितधारकों तथा सम्बंधित विभागों को आयोजित की जाने वाली गतिविधियों के सभी सुचारू एवं वास्तविक क्रियान्वयन के लिए आवश्यक कदम उठाने के निर्देश दिए।

लाल बत्ती पार कर ट्रक ने बाइक और बोलेरो को टक्कर मारी

जयपुर। बगरू थाना इलाके के अजमेर रोड पर शनिवार दोपहर लाल बत्ती पार कर ट्रक ने बाइक और बोलेरो को टक्कर मार दी। हादसे में बाइक सवार युवक की मौत हो गई, जबकि बोलेरो सवार दो युवक घायल हो गए। हादसा दोपहर करीब एक बजे हुआ।

पुलिस के अनुसार दोपहर करीब एक बजे अजमेर रोड पर टीकरिया मोड़ पर लालबत्ती पार कर ट्रक ने बाइक और बोलेरो को टक्कर मार दी। हादसे में बाइक सवार अजमेर निवासी 27 वर्षीय प्रकाश चंद की मौत हो गई, जबकि

■ अजमेर रोड पर हादसा : एक की मौत, दो घायल

हादसे में बोलेरो सवार कोटपूतली निवासी ब्रजेश कुमार और कमलेश कुमार घायल हो गए। हादसे की सूचना पर मौके पर पहुंच कर पुलिस ने घायलों को अस्पताल पहुंचाया, जहां पर उनका इलाज जारी है।

एसएसआई रामसहाय ने बताया कि लाल बत्ती पार कर ट्रक ने बाइक और

जिला कलेक्टर के निर्देश पर फील्ड में उतरे अधिकारी

बस स्टैंड, रेलवे स्टेशन सहित भीड़भाड़ वाले क्षेत्रों का किया निरीक्षण



जिले के उपखंड अधिकारियों तहसीलदार एवं नायब तहसीलदार शनिवार को फील्ड में उतरे एवं उपखंड के बस स्टैंड, रेलवे स्टेशन सहित अन्य भीड़भाड़ वाले क्षेत्रों का निरीक्षण किया।

■ चिकित्सालयों एवं स्वास्थ्य केंद्रों पर व्यवस्थाओं का लिया जायजा

अपील की। साथ ही अधिकारियों ने क्षेत्र के चिकित्सालयों, स्वास्थ्य केंद्रों एवं ब्लड बैंकों का निरीक्षण किया। इस दौरान उन्होंने स्वास्थ्य केंद्रों में चिकित्सा अधिकारियों, नर्सिंग कर्मियों, रक्त, दवाओं, चिकित्सकीय उपकरणों की उपलब्धता सहित अन्य अन्य आवश्यक इंतजामों का जायजा लिया। निरीक्षण के बाद पुलिस अधिकारियों के साथ अधिकारियों ने स्थानीय व्यापार संघों, संगठनों एवं संस्थाओं के प्रतिनिधियों के साथ संवाद किया। साथ ही, अन्य विभागों के अधिकारियों एवं कर्मचारियों की समीक्षा बैठक भी ली और क्षेत्र में कानून व्यवस्था सहित अन्य बिंदुओं पर आवश्यक दिशा निर्देश प्रदान किये।

रिम सहित दो टायर खोल ले गये चोर

जयपुर। रामनगरिया थाना इलाके में चोर मकान के बाहर खड़ी कार के दो टायर रिम सहित खोलकर ले गए और कार को पत्थरों पर खड़ा कर गए। पुलिस ने मामला दर्ज कर जांच में जुटी है।

पुलिस के अनुसार कुसुम विहार जगतपुरा निवासी उमेश कुमार ने मामला दर्ज करवाया कि उसने रात को कार अपने घर के बाहर खड़ी की थी। सुबह देखा तो कार के आगे के दो टायर रिम के साथ गायब मिले।

चोर कार के दो टायर खोलकर उसे पत्थरों पर खड़ा कर गए। इस पर पुलिस को सूचना दी। मौके पर पहुंच कर पुलिस ने सूक्ष्म लेजर जांच शुरू कर दी है। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगालना शुरू कर दिया है।

सार-समाचार

दुविषा ने पेंटिंग के जरिये ऑपरेशन सिंदूर समझाया



जयपुर। भारत का ऑपरेशन सिन्दूर में पाकिस्तान पर एयर स्ट्राइक कर न्याय हुआ। हर सिंदूर का बदला लिया गया। आखिर सिंदूर की क्या अहमियत है समझा दिया गया पाकिस्तान को। जयपुर की दुविषा कुमावत कक्षा 6 केंद्रीय विद्यालय नंबर 3 की छात्रा ने अपनी पेंटिंग के जरिए पहलवाम से लेकर भारत के न्याय तक समझाया। जिसमें हर आंसू को गिरते सिंदूर का गोला बारूद बता कर आतंकवादियों को मार गिराया। जिसमें देश के प्रधानमंत्री नरेंद्र मोदी, देश की सेना की दोनों बेटियों और देश की जल, थल वायु सेना को न्याय में दिखाया गया है।

रील देख घर छोड़कर भागे 3 नाबालिग

जयपुर। श्याम नगर थाना इलाके में घर छोड़कर नाबालिग तीन लड़का-लड़कियों के भागने का मामला सामने आया है। पुलिस ने तीनों को पीछा कर दिल्ली से पकड़ सुरक्षित घरवालों को सौंप दिया। पूछताछ में सामने आया कि मोबाइल पर रील देखकर ऐश-आराम बिंदगी जीने के लिए घर से भागे थे। पुलिस उपायुक्त जयपुर दक्षिण दिगंत आनंद ने बताया कि श्याम नगर इलाके में 16 वर्षीय दो लड़कियां और 16 वर्षीय एक लड़का एक ही कॉलोनी में रहते हैं। 6 मई को नाबालिग तीनों लड़का-लड़कियां घर से बिना बताए चले गए। नाबालिग बेटा-बेटियों को गायब मिलने पर परिजनों ने उनकी तलाश की। काफी ढूँढ़ने के बाद भी तीनों का पता नहीं चला। श्याम नगर थाने में परिजनों ने अपने बच्चों के लापता होने पर शिकायत दी। पुलिस ने तुरंत एफआईआर दर्ज कर तीनों की तलाश शुरू की। घर के आस-पास लगे सीसीटीवी फुटेजों को पुलिस टीम ने खंगाला। पुलिस टीम पीछा कर नाबालिगों को दिल्ली से ढूंढ कर पकड़ लिया। दिल्ली से तीनों को लेकर आई पुलिस ने नाबालिगों को उनके परिजनों को सौंप दिया। पूछताछ में सामने आया कि वह ऐश-आराम की आजाद बिंदगी जीना चाहते थे। मोबाइल पर रील देखकर वह घर छोड़कर दिल्ली चले गए।

टैक्सी कार में टोंक से जयपुर आ रही कॉलेज छात्रा अपहरण

जयपुर। मालपुरा गेट थाना इलाके में एक कॉलेज छात्रा अपहरण करने का मामला सामने आया है। बताया जा रहा है कि छात्रा में टैक्सी कार में टोंक से जयपुर आ रही थी और सवारियों के उतरने के बाद चालक ने युवती को कार में लॉक कर लिया। विरोध कर कार रोकने की कहने पर चालक ने जान से मारने की धमकी दी। पुलिस ने अपहरण की सूचना मिलते ही लोकेशन के आधार पर पीछा कर कार को पकड़ लिया। पुलिस ने अपहरण कॉलेज छात्रा को सुरक्षित छुड़ाकर आरोपी चालक को गिरफ्तार किया है। एसएसआई रामकिशोर ने बताया कि उत्तर प्रदेश की रहने वाली 22 वर्षीय युवती ने थाने में मामला दर्ज करवाया कि वह निवासी टोंक स्थित एक हॉस्टल में रहकर कॉलेज में पढ़ती है। जो हॉस्टल से जयपुर आने के लिए निकली थी। हॉस्टल से कुछ दूरी पर बस स्टैंड पर खड़े होकर इंतजार कर रही थी। वहां आकर रुकी एक कार में जयपुर जाने के लिए दो सवारियों के साथ बैठ गई। जयपुर के मालपुरा गेट पर दोनों सवारी उतर गई। इसके बाद कार ड्राइवर रास्ते में टोंक रोड छोड़कर दूसरे रास्ते की तरफ कार ले जाने लगा। कार रोकने की कहने पर लॉक कर रफ्तार बढ़ा दी। विरोध करने पर जान से मारने की धमकी दी। कॉलेज छात्रा को अपहरण का अहसास होने पर अपनी सहेली को कॉल कर मदद मांगी। सहेली की सूचना पर पुलिस ने अपहरण कॉलेज छात्रा के मोबाइल लोकेशन के आधार पर पीछा शुरू किया। पुलिस टीम ने पीछा कर रेनवाल से आगे कार को पकड़ लिया। पुलिस ने कॉलेज छात्रा को सुरक्षित मुक्त करवा आरोपी चालक को गिरफ्तार किया।

परिवर्तन की शुरुआत हमारे भीतर से ही होती है : जया किशोरी

जयपुर। परिवर्तन की शुरुआत हमारे भीतर से ही होती है। यह कहना है आध्यात्मिक वक्ता, गायिका, प्रेरक वक्ता, जीवन कोच और समाज सुधारक जया किशोरी का। वे बिड़ला सभागार में फिक्की प्लेजो जयपुर चेंपूर की ओर से हुए खास उद्घाटन इमार्डिंग धर्पज विद जया किशोरी में बोल रही थीं। जया किशोरी ने हर आयु वर्ग को अपने उद्देश्य पर ध्यान केंद्रित करने, अपनी ऊर्जा को सकारात्मक दिशा में चलाने के लिए प्रेरित किया। आत्म-चिंतन, आंतरिक शक्ति और जीवन में उद्देश्य को भूमिका पर उनके प्रेरणादायक विचारों ने उपस्थित जनसमूह को गहराई से प्रभावित किया। उनके संदेश ने यह स्पष्ट किया कि परिवर्तन की शुरुआत हमारे भीतर से ही होती है।